

П Р А В И Л Н И К
ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА СОДРЖИНА НА МЕСЕЧНИОТ ИЗВЕШТАЈ ЗА РАБОТЕЊЕТО НА ДЕПОЗИТАР НА ХАРТИИ ОД ВРЕДНОСТ („СЛУЖБЕН ВЕСНИК НА РМ“ БР. 6/2007)

Член 1

Со Правилникот за изменување и дополнување на Правилникот за содржина на месечниот извештај за работењето на депозитар на хартии од вредност (во понатамошниот текст: Правилник) во член 2 од Правилникот за содржина на месечниот извештај за работењето на депозитар на хартии од вредност бројот 10 се заменува со бројот 7.

Член 2

Со Правилникот се менува членот 3 став 1 алинеја 5, и гласи:

5. Остварен вкупен приход по тарифник на депозитар по видови работи кои ги извршува, согласно регистрацијата од Централниот регистар и решението за дозвола за работа на депозитар, издадено од Комисијата и тоа:

5.1. Остварени приходи од услуги на депозитар за учесниците во неговата работа и корисниците на неговите услуги:

5.1.1. Приходи од членарина за пристап во системот на депозитарот на учесниците во неговата работа и корисниците на неговите услуги;

5.1.2. Приходи од членарина за пристап во системот на депозитарот од страна на учесниците во неговата работа во посредувањето при трансакции со хартии од вредност и нивно порамнување;

5.1.3. Приходи од годишен надомест на корисниците на услуги на регистарот на хартии од вредност кој се води во нематеријален облик;

5.1.4. Приходи од годишен надомест за водење на сметки на сопствениците на хартии од вредност во системот на депозитарот;

5.1.5. Приходи од надоместоци за извршени услуги од депозитарот по барање на издавачот (корпоративни дејствија) и

5.1.6. Приходи од надоместоци за упис на нова емисија на хартии од вредност.

5.2. Остварени приходи од надомест за посреднички услуги на депозитар во постапка на утврдување и порамнување помеѓу учесниците во работата на депозитар и НБРМ;

5.3. Остварени приходи од надоместоци за извршени услуги на депозитар во постапка на нетрговски преноси на хартии од вредност;

5.4. Остварени приходи од останати услуги што ги врши депозитарот.

Член 3

Овој правилник е од времен карактер со важење од 90 дена.

Член 4

Овој правилник влегува во сила и ќе се применува со денот на објавувањето во “Службен весник на Република Македонија”.

Бр. 03-2133/2
9 јуни 2008 година
Скопје

Комисија за хартии од вредност
Претседател,
Марина Наќева-Кавракова, с.р.

1363.

Врз основа на член 190 став 1 и член 84 став 6 од Законот за хартии од вредност („Сл. весник на РМ“ бр. 95/05, 25/07 и 7/08), Комисијата за хартии од вредност на седницата одржана на 07.05.2008 година, донесе

П Р А В И Л Н И К
ЗА НАЧИНОТ НА ВОДЕЊЕ И ОДРЖУВАЊЕ НА
ОДДЕЛНИ ПОДАТОЦИ ЗА РАБОТЕЊЕТО НА
БЕРЗАТА

Член 1

Со Правилникот за начинот на водење и одржување на одделни податоци за работењето на берзата (во понатамошниот текст: Правилник) се уредува начинот на водење и одржување на одделни податоци за работењето на берзата.

Член 2

Одделни податоци за работењето на берзата се:

- Називот на издавачите и видот на хартии од вредност со кои се тргува на берзата;
- Називот на издавачите и видот на хартии од вредност кои се наоѓаат на берзанска котација;
- Цената на последната трансакција склучена на денот на тргување;
- Највисоката и најниската цена постигната на денот на тргување;
- Просечната цена на секоја истргувана хартија од вредност;
- Вкупната количина на секоја истргувана хартија од вредност;
- Количината и вредноста на хартиите од вредност со кои се тргува на берзата;
- Податоци за реализираните блок трансакции на денот на тргување, со податоци за истргуваната количина на хартии од вредност и постигната цена;
- Податоци за режимот на тргување на хартиите од вредност;
- Мерки изречени од страна на берзата спрема овластените членки на берзата;
- Мерки изречени од страна на берзата спрема акционерските друштва чии акции котираат на берзата, поради неисполнување на обврските од котација;
- Податоци за поднесени жалби против одлуките на берза;
- Податоци за соработка со други берзи;
- Податоци за членство во здруженија на овластени берзи.

Член 3

Берзата е должна да преземе мерки за заштита на информатичкиот систем и податоците содржани во него од неовластена употреба, промена и губење на податоците.

Берзата е должна да преземе мерки за заштита на податоците од член 2 на овој Правилник и став 1 на овој член од губење преку воспоставување на посебен резервен систем за снимање на податоците, кој не се наоѓа во просториите на берзата.

Член 4

Оригиналната документација за работењето на берзата, берзата е должна да ја чува во материјална форма најмалку пет години на сигурно место.

По истекот на пет години, берзата е должна да ја чува во материјална форма само онаа оригинална документација која претставува архивска граѓа од трајна вредност согласно Законот за архивска граѓа.

Член 5

Берзата е должна трајно да ја чува оригиналната документација за тргувањето на електронски медиум.

Берзата е должна да чува копија од оригиналната документација за тргувањето, снимена на електронски медиум, надвор од деловните простории на берзата.

Член 6

Берзата е должна еднаш годишно, до крајот на јануари за тековната година, да ја известува Комисијата за хартии од вредност за начинот на чување на податоците за работењето на берзата.

Доколку има промени во начинот на чување на податоците за работењето на берзата, берзата е должна да ја извести Комисијата за хартии од вредност во рок од 15 дена од денот на настанување на промените.

Член 7

Берзата е должна да ја извести Комисијата за хартии од вредност во случај на оштетување или губење на податоците од член 2 на овој правилник, при што задолжително ги наведува причините кои довеле до таквата состојба.

Член 8

Овој правилник влегува во сила со денот на објавувањето во „Службен весник на Република Македонија“.

Бр. 03-2266/1
7 мај 2008 година
Скопје

Комисија за хартии од вредност
Претседател,
Марина Наќева-Кавракова, с.р.

1364.

Врз основа на член 31 од Законот за изменување и дополнување на Законот за хартии од вредност („Службен весник на РМ“ бр. 7/2008), Комисијата за хартии од вредност својата седница одржана на ден 09.06. 2008 година, донесе

**Т Р О Ш К О В Н И К
ЗА РАБОТА НА КОМИСИЈАТА ЗА ПОСРЕДУВАЊЕ
ПРИ КОМИСИЈАТА ЗА ХАРТИИ ОД ВРЕДНОСТ**

(1) Заради обезбедување на работа на Комисијата за посредување при Комисијата за хартии од вредност, се утврдува наплата во висина од:

- еднократен паричен надомест во висина од 1.000 денари по составувањето на записникот во кој се констатира согласноста на двете страни, односно на овластеното лице од страна на Комисијата за хартии од вредност и на сторителот на прекршокот, за покренување на постапка за посредување;

(2) Надоместокот од точка 1 на овој трошковник се уплатува од страна на сторителот на прекршокот на денарска жиро-сметка на Комисијата за хартии од вредност и тоа во рок од 2 (два) работни дена по настанувањето на основата за плаќање, односно од денот на издавање на одлуката на Комисијата за хартии од вредност.

(3) Висината на надоместокот во овој трошковник соодветствува со реалните трошоци што ги има Комисијата за хартии од вредност заради обезбедување на работа на Комисијата за посредување.

(4) Овој трошковник влегува во сила со денот на неговото донесување и ќе се објави во „Службен весник на Република Македонија“.

Бр. 03-2329/1
9 јуни 2008 година
Скопје

Комисија за хартии од вредност
Претседател,
Марина Наќева-Кавракова, с.р.

**УСТАВЕН СУД НА РЕПУБЛИКА МАКЕДОНИЈА
1365.**

Уставниот суд на Република Македонија, врз основа на членовите 110 и 112 од Уставот на Република Македонија и член 70 од Деловникот на Уставниот суд на Република Македонија („Службен весник на Република Македонија“ бр.70/1992) на седницата одржана на 11 јуни 2008 година, донесе

О Д Л У К А

1. СЕ ПОНИШТУВА Одлуката за определување на висината на надоместокот на членовите на комисиите, одборите и другите работни тела кои извршуваат работи за Советот на општина Струга бр. 07-262/6 од 30.01.2008 година.

2. СЕ СТАВА НАДВОР ОД СИЛА Решението за запирање на извршувањето на поединечните акти или дејствија што се донесени, односно преземени врз основа на Одлуката означена во точката 1 од оваа одлука.

3. Оваа одлука ќе се објави во „Службен весник на Република Македонија“.

4. Уставниот суд на Република Македонија по повод иницијатива поднесено од Рамиз Мерко - градоначалник на општина Струга, со Решение У. бр. 43/2008 од 23 април 2008 година поведе постапка за оценување на уставноста и законистоста на одлуката означена во точката 1 на оваа одлука, затоа што основано се постави прашањето за нејзината согласност со Уставот, Законот за локалната самоуправа и Законот за дополнување на Законот за плата и другите надоместоци на пратениците во Собранието на Република Македонија и другите избрани и именувани лица во Републиката.

5. Судот на седницата утврди дека Советот на општина Струга на седницата одржана на 30 јануари 2008 година донел: Одлука за определување на висината на надоместокот на членовите на комисиите, одборите и другите работни тела кои извршуваат работи за Советот на општина Струга.

Според член 1 од оваа одлука, на членовите на комисиите, одборите и другите работни тела што ги има формирано Советот на општина Струга, имаат право на надоместок за присуство и работа на седниците за извршување на задачите од својата надлежност.

Според член 2 од Одлуката, на членовите на комисиите, одборите и другите работни тела на Советот им се утврдува надоместок за присуство во работата на секоја одржана седница на комисија, одбор или работно тело формирано од Советот на општина Струга, изнесува 900 денари. Според ставот 2 од истиот член, на членовите на Советот кои учествуваат во склучување на бракови им се утврдува надоместок во износ од 500 денари за секој склучен брак.

Со член 3 од Одлуката се утврдува дека оваа одлука влегува во сила осмиот ден од денот на објавувањето во „Службен гласник на општина Струга“.

6. Согласно член 8 став 1 алинеја 3 и 9 од Уставот, владеештото на правото и локалната самоуправа се темелни вредности на уставниот поредок на Република Македонија.

Согласно член 51 од Уставот, во Република Македонија законите мораат да бидат во согласност со Уставот, а сите други прописи со Уставот и со закон. Секој е должен да ги почитува Уставот и законите.

Согласно член 52 став 1 од Уставот, законите и сите други прописи се објавуваат пред да влезат во сила. Според став 4 од истата одредба, законите и другите прописи не можат да имаат повратно дејство, освен по исклучок, во случаи кога тоа е поповолно за граѓаните.